



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ : ១៦.០.២២៧.បក

អនុក្រឹត្យ

ស្តីពី

ការរៀបចំ និងការប្រព្រឹត្តទៅ នៃគណៈកម្មាធិការ

ត្រួតពិនិត្យផលិតផលហាង្សាលកម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញអនុក្រឹត្យលេខ ១៣១ អនក្រ.បក ចុះថ្ងៃទី១៩ ខែមីនា ឆ្នាំ២០១៤ ស្តីពីការរៀបចំ និង ការប្រព្រឹត្តទៅរបស់ក្រសួងពាណិជ្ជកម្ម
- យោងតាមការចាំបាច់របស់រាជរដ្ឋាភិបាល នៃព្រះរាជាណាចក្រកម្ពុជា

សម្រេច
ជំពូកទី ១
បទប្បញ្ញត្តិទូទៅ

មាត្រា ១.-

ត្រូវបានបង្កើតគណៈកម្មាធិការត្រួតពិនិត្យផលិតផលហាឡាលកម្ពុជា ដែលសរសេរជាអក្សរកាត់ ថា **គ.គ.វ.ហ.ត.** ដើម្បីគ្រប់គ្រង ត្រួតពិនិត្យ និងចេញវិញ្ញាបនបត្របញ្ជាក់បច្ចេកទេសស្តង់ដារ ផលិតផលហាឡាលកម្ពុជា ក្នុងគោលបំណងលើកកម្ពស់បច្ចេកទេសស្តង់ដារ អនាម័យ និងជំនឿទុកចិត្ត ពីសាសនិកឥស្លាម មកលើផលិតផលហាឡាលកម្ពុជា សម្រាប់ផ្គត់ផ្គង់ដល់ទីផ្សារក្នុងព្រះរាជាណាចក្រ កម្ពុជា និងជំរុញការនាំចេញទៅកាន់ទីផ្សារអន្តរជាតិ។

មាត្រា ២.-

រាក្សសព្ទដែលប្រើក្នុងអនុក្រឹត្យនេះ មានន័យដូចតទៅ៖

- “ហាឡាល” ឬ “HALAL” ឬ “حلال ” (ជាភាសាអារ៉ាប់) សំដៅដល់វត្ថុណាមួយ ឬសេវាកម្មណាមួយ ដែលអនុញ្ញាតឲ្យប្រើប្រាស់ ឬឲ្យចូលរួម ដោយអាស្រ័យទៅតាមច្បាប់ឥស្លាម។ ពាក្យនេះ ត្រូវបានប្រើជាទូទៅ ទាក់ទងទៅនឹងផលិតផលម្ហូបអាហារ ផលិតផលសាច់ គ្រឿងសម្លាង ផលិតផលថែរក្សាខ្លួន ឱសថ អាហារបំប៉ន គ្រឿងផ្សំម្ហូបអាហារ និងសម្ភារប្រើប្រាស់ ផ្សេងៗទៀត។
- ផលិតផល សំដៅដល់ប្រភេទទូទៅនៃមុខទំនិញជាគ្រឿងឧបភោគ បរិភោគ និងសេវាកម្ម ដោយបំពេញបាននូវចំណង់ចំណូលចិត្ត ឬសេចក្តីត្រូវការរបស់អ្នកប្រើប្រាស់។
- ផលិតផលហាឡាល សំដៅដល់ផលិតផលដែលកើតឡើងដោយខ្លួនឯង តាមធម្មជាតិ ឬ ត្រូវបានផលិតឡើង តាមបច្ចេកទេសស្តង់ដារនៃផលិតផលហាឡាល ដែលមិនផ្ទុយនឹង បញ្ញត្តិរបស់សាសនាឥស្លាម។
- ផលិតផលហាឡាលកម្ពុជា សំដៅដល់សេវាកម្ម ការផលិត និងការវេចខ្ចប់ ផលិតផល ហាឡាល នៅក្នុងព្រះរាជាណាចក្រកម្ពុជា។
- សេវាកម្ម សំដៅដល់ការទទួលធ្វើ ការផ្តល់សិទ្ធិ ឬការអនុញ្ញាតឲ្យប្រើ ឬឲ្យផលចំណេញជា ទ្រព្យ ឬកិច្ចការណាមួយទៀត ដោយការហៅរកភាគលាភ ឬផលប្រយោជន៍ផ្សេងទៀត ប៉ុន្តែមិនរាប់បញ្ចូល ការរើសបុគ្គលិកតាមច្បាប់ការងារឡើយ។
- ការផលិត សំដៅដល់ការកែច្នៃ លាយ ផ្សំ តម្លើង បង្កើត ឬការប្រែប្រួលភាព និងមានន័យ សរុប ទាំងការប្តូរទ្រង់ទ្រាយ ការកែកុនទ្រង់ទ្រាយ ការចែកចាយ ការវេចខ្ចប់ ឬការរក្សាទុក។
- ការវេចខ្ចប់ សំដៅដល់ការយកផលិតផលហាឡាលសម្រេចមកវេចខ្ចប់ ស្របតាមបច្ចេកទេស ស្តង់ដារនៃផលិតផលហាឡាលកម្ពុជា។
- ចាងហ្វាង នៃគណៈដឹកនាំជាន់ខ្ពស់ នៃសាសនាឥស្លាមកម្ពុជា សំដៅដល់ចាងហ្វាង នៃគណៈដឹកនាំជាន់ខ្ពស់ នៃសាសនាឥស្លាមកម្ពុជា ដែលត្រូវបានត្រាស់បង្គាប់តែងតាំង ដោយព្រះមហាក្សត្រ នៃព្រះរាជាណាចក្រកម្ពុជា។

ជំពូកទី ២

សមាសភាពរបស់ គ.គ.ជ.ហ.ក.

មាត្រា ៣.-

គ.គ.ជ.ហ.ក. មានសមាសភាពដូចខាងក្រោម៖

- រដ្ឋមន្ត្រី ក្រសួងពាណិជ្ជកម្ម		ជាប្រធាន
- រដ្ឋលេខាធិការ ក្រសួងពាណិជ្ជកម្ម	០១រូប	ជាអនុប្រធាន
- ឥស្សរជន ឥស្សាមជាន់ខ្ពស់	០១រូប	ជាអនុប្រធាន
- សមាជិក ក្រុមប្រឹក្សាអ្នកច្បាប់ នៃទីស្តីការគណៈរដ្ឋមន្ត្រី	០១រូប	ជាសមាជិក
- តំណាង ក្រសួងមហាផ្ទៃ	០១រូប	ជាសមាជិក
- តំណាង ក្រសួងយុត្តិធម៌	០១រូប	ជាសមាជិក
- តំណាង ក្រសួងការបរទេស និងសហប្រតិបត្តិការអន្តរជាតិ	០១រូប	ជាសមាជិក
- តំណាង ក្រសួងការងារ និងបណ្តុះបណ្តាលវិជ្ជាជីវៈ	០១រូប	ជាសមាជិក
- តំណាង ក្រសួងសេដ្ឋកិច្ច និងហិរញ្ញវត្ថុ	០១រូប	ជាសមាជិក
- តំណាង ក្រសួងកសិកម្ម រុក្ខាប្រមាញ់ និងនេសាទ	០១រូប	ជាសមាជិក
- តំណាង ក្រសួងឧស្សាហកម្ម និងសំបូរកម្ម	០១រូប	ជាសមាជិក
- តំណាង ក្រសួងអប់រំ យុវជន និងកីឡា	០១រូប	ជាសមាជិក
- តំណាង ក្រសួងធម្មការ និងសាសនា	០១រូប	ជាសមាជិក
- តំណាង ក្រសួងសុខាភិបាល	០១រូប	ជាសមាជិក
- តំណាង ក្រសួងទេសចរណ៍	០១រូប	ជាសមាជិក
- តំណាង ក្រសួងព័ត៌មាន	០១រូប	ជាសមាជិក
- អគ្គនាយកកាំកុងត្រូល នៃក្រសួងពាណិជ្ជកម្ម		ជាសមាជិក
- តំណាង គណៈដឹកនាំជាន់ខ្ពស់ នៃសាសនាឥស្លាមកម្ពុជា	០១រូប	ជាសមាជិក។

សមាសភាពជាក់ស្តែង ត្រូវតែងតាំងដោយសេចក្តីសម្រេច របស់រាជរដ្ឋាភិបាល។

ជំពូកទី ៣

តួនាទី ភារកិច្ច និងការប្រព្រឹត្តទៅរបស់ គ.គ.ជ.ហ.ក.

មាត្រា ៤.-

គ.គ.ជ.ហ.ក. មានតួនាទី និងភារកិច្ចដូចខាងក្រោម៖

- ធ្វើការសិក្សាស្រាវជ្រាវ រៀបចំ និងចងក្រងឯកសារទាំងឡាយទៅជាផ្លូវច្បាប់ ស្តីពីការងារហាឡាលកម្ពុជា និងតាមដានការវិវឌ្ឍការងារហាឡាលកម្ពុជា
- រៀបចំឲ្យមានលក្ខណៈជាប្រព័ន្ធក្នុងការគ្រប់គ្រងផលិតផលហាឡាលកម្ពុជា ជាពិសេសលើការងារត្រួតពិនិត្យផលិតផលហាឡាលកម្ពុជា សម្រាប់ផ្គត់ផ្គង់ទីផ្សារក្នុងស្រុក និងជំរុញការនាំចេញ ព្រមទាំងការពារស្លាកសញ្ញាហាឡាលកម្ពុជា
- ផ្តល់ការឯកភាពលើវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា

- ធ្វើជាអ្នកសម្របសម្រួលក្នុងការកសាងភាពជាដៃគូរវាងវិស័យសាធារណៈ និងឯកជន
- ផ្តល់យោបល់ជូនរាជរដ្ឋាភិបាលរាល់បញ្ហា ដែលទាក់ទងនឹងការអភិវឌ្ឍផលិតផល ហាឡាលកម្ពុជា
- ស្រាវជ្រាវ និងអភិវឌ្ឍលើខ្សែចង្វាក់ផលិតកម្មហាឡាលទាំងមូល
- ទាក់ទាញជំនួយបរទេសដើម្បីគាំទ្រលើផលិតផលហាឡាលកម្ពុជា
- ធ្វើជាមជ្ឈមណ្ឌលផ្តល់ព័ត៌មាន និងពិគ្រោះយោបល់ដល់អ្នកវិនិយោគ ដែលមានបំណង អភិវឌ្ឍផលិតផលហាឡាលនៅក្នុងព្រះរាជាណាចក្រកម្ពុជា
- ពិនិត្យ និងតាមដាននូវរាល់គម្រោង ដែលពាក់ព័ន្ធនឹងផលិតផលហាឡាលកម្ពុជា
- ចូលរួមក្នុងកិច្ចប្រជុំកម្រិតជាតិ និងអន្តរជាតិ ក៏ដូចជាសន្និសីទនានា ស្តីពី ការអភិវឌ្ឍ ផលិតផលហាឡាលទូទាំងពិភពលោក
- ធ្វើរបាយការណ៍ និងផ្តល់យោបល់ជាប្រចាំ អំពីបច្ចុប្បន្នភាព និងវឌ្ឍនភាពផលិតផល ហាឡាលកម្ពុជា ក៏ដូចជាអំពីព័ត៌មានទីផ្សារនៅក្រៅប្រទេសជូនរាជរដ្ឋាភិបាល
- ធ្វើជាអ្នកសម្របសម្រួលនូវរាល់កិច្ចការទាំងឡាយពាក់ព័ន្ធនឹងការងារហាឡាលកម្ពុជា
- បំពេញភារកិច្ចផ្សេងទៀត ដែលរាជរដ្ឋាភិបាលប្រគល់ជូន។

មាត្រា ៥.-

គ.ក.ផ.ហ.ក. ត្រូវធ្វើការប្រជុំយ៉ាងតិច ០២(ពីរ)ដង ក្នុង០១(មួយ)ឆ្នាំ។ ក្នុងករណីចាំបាច់ គ.ក.ផ.ហ.ក. អាចប្រជុំជាវិសាមញ្ញបាន។

សមាជិក គ.ក.ផ.ហ.ក. ត្រូវចូលរួមប្រជុំតាមការអញ្ជើញរបស់ប្រធាន។ ប្រធានអាចផ្ទេរសិទ្ធិ ជូនអនុប្រធាន ដើម្បីដឹកនាំការប្រជុំតាមការប្រគល់សិទ្ធិពីប្រធាន។

ក្នុងករណីចាំបាច់ ប្រធាន គ.ក.ផ.ហ.ក. អាចអញ្ជើញតំណាងក្រសួង ស្ថាប័ន អ្នកឯកទេស ដែលពាក់ព័ន្ធអង្គការជាតិ អន្តរជាតិ និងផ្នែកឯកជន ចូលរួមផ្តល់យោបល់បាន។

គ.ក.ផ.ហ.ក. អាចមានទីប្រឹក្សាបច្ចេកទេស និងអ្នកជំនាញការជាតិ អន្តរជាតិ មួយចំនួន តាមការចាំបាច់។

គ.ក.ផ.ហ.ក. មានសិទ្ធិប្រើគ្រារបស់ក្រសួងពាណិជ្ជកម្ម។

មាត្រា ៦.-

គ.ក.ផ.ហ.ក. មានលេខាធិការដ្ឋានមួយជាសេនាធិការ ដែលជានាយកដ្ឋានគោលនយោបាយ ពាណិជ្ជកម្ម នៃក្រសួងពាណិជ្ជកម្ម។

ការរៀបចំ និងការប្រព្រឹត្តទៅរបស់លេខាធិការដ្ឋាន គ.ក.ផ.ហ.ក. ត្រូវកំណត់ដោយប្រកាស របស់រដ្ឋមន្ត្រីក្រសួងពាណិជ្ជកម្ម។

ជំពូកទី ៤

ក្រុមឯកទេសផលិតផលហាឡាល

មាត្រា ៧.-

ត្រូវបានបង្កើតក្រុមឯកទេសផលិតផលហាឡាលដែលស្ថិតនៅក្រោមលេខាធិការដ្ឋាន គ.គ.ផ.ហ.ក. ហើយដែលមានភារកិច្ចផ្តល់យោបល់ទាក់ទងនឹងផលិតផលហាឡាលជូន គ.គ.ផ.ហ.ក. ពិនិត្យបច្ចេកទេសស្តង់ដារ និងតាមដានការផ្តល់សេវាកម្ម ការផលិត ឬការវេចខ្ចប់ផលិតផលហាឡាល កម្ពុជា និង ចេញវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា ដោយមាន ការឯកភាពពីរដ្ឋមន្ត្រីក្រសួងពាណិជ្ជកម្មដែលជាប្រធាន គ.គ.ផ.ហ.ក. ។

មាត្រា ៨.-

ក្រុមឯកទេសផលិតផលហាឡាល ត្រូវដឹកនាំដោយចាងហ្វាង នៃគណៈដឹកនាំជាន់ខ្ពស់ នៃ សាសនាឥស្លាមកម្ពុជា។ សមាសភាពជាក់ស្តែងរបស់ក្រុមឯកទេសផលិតផលហាឡាលនេះ ត្រូវតែងតាំង ដោយប្រកាសរបស់រដ្ឋមន្ត្រីក្រសួងពាណិជ្ជកម្ម ដែលជាប្រធាន គ.គ.ផ.ហ.ក. ។

មាត្រា ៩.-

ការរៀបចំ និងការប្រព្រឹត្តទៅរបស់ក្រុមឯកទេសផលិតផលហាឡាល ត្រូវកំណត់ដោយប្រកាស របស់រដ្ឋមន្ត្រីក្រសួងពាណិជ្ជកម្ម ដែលជាប្រធាន គ.គ.ផ.ហ.ក. ។

ជំពូកទី ៥

ការចេញវិញ្ញាបនបត្របញ្ជាក់

បច្ចេកទេសស្តង់ដារផលិតផលហាឡាលកម្ពុជា និងការត្រួតពិនិត្យ

មាត្រា ១០.-

រូបវន្តបុគ្គល ឬនីតិបុគ្គលដែលមានបំណងផ្តល់សេវាកម្ម ផលិត វេចខ្ចប់ផលិតផល ដែលដាក់ សញ្ញា ឬស្លាក "ហាឡាល" ឬ "HALAL" ឬ "حلال" នៅក្នុងព្រះរាជាណាចក្រកម្ពុជា ត្រូវបំពេញបែបបទ និងដាក់ពាក្យស្នើសុំវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា នៅក្រសួង ពាណិជ្ជកម្ម ជាមុន។

ការផ្តល់សេវាកម្ម ផលិត វេចខ្ចប់ផលិតផលដោយដាក់សញ្ញា ឬស្លាក "ហាឡាល" ឬ "HALAL" ឬ "حلال" ក្នុងគោលបំណងចែកចាយ ទោះបីក្នុងគោលដៅធ្វើពាណិជ្ជកម្ម ឬមិនធ្វើពាណិជ្ជកម្ម ដោយពុំមានវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា ត្រូវហាមឃាត់។

មាត្រា ១១.-

រូបវន្តបុគ្គល ឬនីតិបុគ្គលដែលបានផ្តល់សេវាកម្ម ផលិត វេចខ្ចប់ ផលិតផលហាឡាល តាមការ បញ្ជាក់ពីស្ថាប័នគ្រប់គ្រងហាឡាលនៃប្រទេសណាមួយក្រៅពីព្រះរាជាណាចក្រកម្ពុជា ហើយដែលមាន បំណងផ្តល់សេវាកម្ម ឬផលិត ឬវេចខ្ចប់ផលិតផលហាឡាលនៅក្នុងព្រះរាជាណាចក្រកម្ពុជា ត្រូវបំពេញ បែបបទ និងដាក់ពាក្យស្នើសុំវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា

មាត្រា ១៥.-

គ.គ.ជ.ហ.ក. មានសិទ្ធិចាត់មន្ត្រីក្រោមឱវាទ ក្រសួងពាណិជ្ជកម្ម និងអ្នកឯកទេសចុះទៅ ទីតាំងផ្តល់សេវាកម្ម ផលិត ចេញ និងទីតាំងពាក់ព័ន្ធជ្នងទៀត ដើម្បីត្រួតពិនិត្យលើបច្ចេកទេស ស្តង់ដារផលិតផលហាឡាល។ ក្នុងករណីដែលរកឃើញថា អ្នកផ្តល់សេវាកម្ម អ្នកផលិត អ្នកចេញ មិនបានអនុវត្តតាមលក្ខខណ្ឌវាយតម្លៃបច្ចេកទេសស្តង់ដារផលិតផលហាឡាលនោះ **គ.គ.ជ.ហ.ក.** បន្ទាប់ពីបានពិគ្រោះយោបល់ជាមួយក្រុមឯកទេសផលិតផលហាឡាល សម្រេច៖

- ឲ្យធ្វើការកែតម្រូវ
- ដកហូតស្លាកសញ្ញាវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា ពី ផលិតផល
- ផ្អាកការប្រើប្រាស់ស្លាកសញ្ញាវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាល កម្ពុជាមួយរយៈ រហូតដល់មានការកែតម្រូវ
- ដកហូតវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា និងស្លាកសញ្ញា វិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា ពីផលិតផលជាស្ថាពរ។

ការត្រួតពិនិត្យលើបច្ចេកទេសស្តង់ដារផលិតផលហាឡាលពីសំណាក់ **គ.គ.ជ.ហ.ក.** មិនមែន ជាឧបសគ្គដល់ការត្រួតពិនិត្យរបស់សមត្ថកិច្ចផ្សេងទៀត ដែលអនុវត្តការកិច្ចស្របតាមលិខិតបទដ្ឋាន គតិយុត្តផ្សេងទៀតឡើយ។ ម្ចាស់ផលិតផល នៅតែមានកាតព្វកិច្ចអនុវត្តតាមបទដ្ឋានបច្ចេកទេស ស្តង់ដារ អនាម័យ និងបរិស្ថានជាដើម ស្របតាមបទប្បញ្ញត្តិជាធរមាន។

មាត្រា ១៦.-

គ.គ.ជ.ហ.ក. សហការជាមួយអគ្គនាយកកាំកុងត្រូល ដើម្បីចាត់មន្ត្រី ចុះត្រួតពិនិត្យ ការប្រើប្រាស់ស្លាកសញ្ញា វិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា លើ ផលិតផលនៅកន្លែងស្តុក ឬដែលចរាចរលើទីផ្សារ ឬទីតាំងផ្តល់សេវាកម្ម។

អគ្គនាយកកាំកុងត្រូល ត្រូវចាត់តាំងមន្ត្រី ចុះត្រួតពិនិត្យការប្រើប្រាស់ស្លាកសញ្ញាវិញ្ញាបនបត្រ បញ្ជាក់បច្ចេកទេសស្តង់ដារផលិតផលហាឡាលកម្ពុជា លើផលិតផលនៅកន្លែងស្តុក ឬដែលចរាចរ លើទីផ្សារ ឬទីតាំងផ្តល់សេវាកម្ម និង ផលិតផលហាឡាលនាំចូល។

ជំពូកទី ៦

ប្រភពធនធានរបស់ គ.គ.ជ.ហ.ក.

មាត្រា ១៧.-

គ.គ.ជ.ហ.ក. មានប្រភពថវិកាជាតិដែលជាឧបសម្ព័ន្ធនៃថវិកាប្រចាំឆ្នាំរបស់ក្រសួងពាណិជ្ជកម្ម។

គ.គ.ជ.ហ.ក. ត្រូវបើកគណនីមួយនៅធនាគារជាតិ។

គ.គ.ជ.ហ.ក. មានសិទ្ធិទទួល និងចាត់ចែងប្រើប្រាស់តាមនីតិវិធីជាធរមាន នូវមូលនិធិជំនួយ ដែលបានមកពីប្រភពផ្សេងៗទៀត សម្រាប់ដំណើរការការងាររបស់ខ្លួន។

គ.គ.ជ.ហ.ក. ត្រូវធ្វើរបាយការណ៍ហិរញ្ញវត្ថុមកក្រសួងសេដ្ឋកិច្ច និងហិរញ្ញវត្ថុ ពីប្រភពហិរញ្ញប្បទាន

សហប្រតិបត្តិការអន្តរជាតិ ដៃគូអភិវឌ្ឍន៍ និងប្រកួតប្រជែងទៀត ដែលបម្រើដល់ការអនុវត្តការងាររបស់ខ្លួន។

ជំពូកទី ៧
ទោសប្បញ្ញត្តិ

មាត្រា ១៨.-

ទណ្ឌកម្មនៅក្នុងអនុក្រឹត្យនេះរួមមាន៖

- ការព្រមានជាលាយលក្ខណ៍អក្សរ
- ការព្យួរ ឬការដកហូតស្លាកសញ្ញាវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា ពីផលិតផល
- ការព្យួរ ឬការដកហូតវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា
- ការពិន័យអន្តរការណ៍។

ទណ្ឌកម្មខាងលើនេះ ជាសមត្ថកិច្ចរបស់រដ្ឋមន្ត្រីក្រសួងពាណិជ្ជកម្ម ដែលជាប្រធាន **គ.ជ.ប.ក.**។

បុគ្គលដែលមិនសុខចិត្តនឹងសេចក្តីសម្រេចរបស់រដ្ឋមន្ត្រីក្រសួងពាណិជ្ជកម្ម មានសិទ្ធិធ្វើបណ្តឹងទៅតុលាការតាមនីតិវិធី លើកលែងតែទណ្ឌកម្មពិន័យអន្តរការណ៍។

នីតិវិធីនៃការពិន័យអន្តរការណ៍ ការបង់ប្រាក់ពិន័យ ការគ្រប់គ្រងបង្គាន់ដៃបង់ប្រាក់ពិន័យ និងការចាត់ចែងប្រមូលប្រាក់ចំណូល ដែលបានមកពីការពិន័យ ចំពោះអំពើល្មើសដែលបានកំណត់នៅក្នុងអនុក្រឹត្យនេះ ត្រូវកំណត់ដោយប្រកាសអន្តរក្រសួង រវាងរដ្ឋមន្ត្រីក្រសួងពាណិជ្ជកម្ម រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងយុត្តិធម៌។

មាត្រា ១៩.-

ការបង់ប្រាក់ពិន័យអន្តរការណ៍ នាំឲ្យរលត់បណ្តឹងអាជ្ញា។

ក្នុងករណីជនល្មើសមិនព្រមបង់ប្រាក់ពិន័យអន្តរការណ៍ រដ្ឋមន្ត្រីក្រសួងពាណិជ្ជកម្ម ត្រូវបង្គាប់ឲ្យមន្ត្រីកាំកុងត្រូលមានសមត្ថកិច្ច កសាងសំណុំរឿងនៃបទល្មើសបញ្ជូនទៅតុលាការតាមនីតិវិធី។

ក្នុងករណីដែលមិនស្គាល់អត្តសញ្ញាណជនល្មើស រដ្ឋមន្ត្រីក្រសួងពាណិជ្ជកម្ម ត្រូវបង្គាប់ឲ្យមន្ត្រីកាំកុងត្រូលមានសមត្ថកិច្ច ស្នើសុំទៅព្រះរាជអាជ្ញាមានសមត្ថកិច្ច រឹបអូសវត្ថុតាងនៃបទល្មើស។ ជនដែលមានប្រយោជន៍ពាក់ព័ន្ធមានសិទ្ធិប្តឹង ចំពោះសេចក្តីសម្រេចរបស់ព្រះរាជអាជ្ញា ទៅតុលាការរដ្ឋប្បវេណីមានសមត្ថកិច្ច។

មាត្រា ២០.-

អំពើក្លែងវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា ឬក្លែងស្លាកសញ្ញាវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា ត្រូវផ្ដន្ទាទោសតាមច្បាប់ជាធរមាន។

មាត្រា ២១.-

ត្រូវពិន័យអន្តរការណ៍ជាប្រាក់មិនលើសពី ៨,០០០,០០០ (បួនលាន) រៀល ចំពោះអំពើផ្តល់ សេវាកម្ម ឬផលិត ឬផេចខ្ចប់ផលិតផលដែលដាក់សញ្ញា ឬស្លាក "ហាឡាល" ឬ "HALAL" ឬ "H>" នៅក្នុងព្រះរាជាណាចក្រកម្ពុជា ដោយគ្មានវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាល កម្ពុជា ទោះបីជាមាន ឬគ្មានការបញ្ជាក់ពីស្ថាប័នគ្រប់គ្រងហាឡាលនៃប្រទេសណាមួយក្តី។

ករណីដែលទទួលរងការពិន័យអន្តរការណ៍ម្តងរួចហើយ នៅតែបន្តប្រព្រឹត្តបទល្មើសដដែល ក្នុងអំឡុងពេល០២ (ពីរ)ឆ្នាំ ត្រូវផ្ដន្ទាទោសពិន័យអន្តរការណ៍ជាប្រាក់ទ្វេដង។

មាត្រា ២២.-

ត្រូវពិន័យអន្តរការណ៍ជាប្រាក់មិនលើសពី ៨,០០០,០០០ (បួនលាន) រៀល ចំពោះអំពើផលិត ឬ ផេចខ្ចប់ផលិតផល ឬសេវាកម្មដោយបន្តដាក់ស្លាកសញ្ញាវិញ្ញាបនបត្របញ្ជាក់បច្ចេកទេសស្តង់ដារ ផលិតផលហាឡាលកម្ពុជា លើផលិតផល បន្ទាប់ពីស្លាកសញ្ញាវិញ្ញាបនបត្របញ្ជាក់បច្ចេកទេសស្តង់ដារ ផលិតផលហាឡាលកម្ពុជា ត្រូវបានព្យួរ ឬដកហូត។

ករណីដែលទទួលរងការពិន័យអន្តរការណ៍ម្តងរួចហើយ នៅតែបន្តប្រព្រឹត្តបទល្មើសដដែល ក្នុងអំឡុងពេល០២ (ពីរ)ឆ្នាំ ត្រូវផ្ដន្ទាទោសពិន័យអន្តរការណ៍ជាប្រាក់ទ្វេដង។

មាត្រា ២៣.-

ត្រូវពិន័យអន្តរការណ៍ជាប្រាក់មិនលើសពី ៨,០០០,០០០ (បួនលាន) រៀល ចំពោះអំពើផលិត ឬ ផេចខ្ចប់ផលិតផល ឬសេវាកម្ម ដោយបន្តដាក់ស្លាកសញ្ញាវិញ្ញាបនបត្របញ្ជាក់បច្ចេកទេសស្តង់ដារ ផលិតផលហាឡាលកម្ពុជាលើផលិតផល បន្ទាប់ពីវិញ្ញាបនបត្របញ្ជាក់បច្ចេកទេសស្តង់ដារផលិតផល ហាឡាលកម្ពុជាអស់សុពលភាព ឬត្រូវបានព្យួរ ឬដកហូត។

ករណីដែលទទួលរងការពិន័យអន្តរការណ៍ម្តងរួចហើយ នៅតែបន្តប្រព្រឹត្តបទល្មើសដដែលក្នុង អំឡុងពេល ០២ (ពីរ)ឆ្នាំ ត្រូវផ្ដន្ទាទោសពិន័យអន្តរការណ៍ជាប្រាក់ទ្វេដង។

មាត្រា ២៤.-

នីតិបុគ្គល អាចត្រូវប្រកាសថា ត្រូវទទួលខុសត្រូវព្រហ្មទណ្ឌតាមលក្ខខណ្ឌ ដែលមានចែងក្នុង មាត្រា ៥២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌចំពោះបទល្មើសដែលមាន ចែងក្នុងមាត្រា ២១ ដល់មាត្រា ២៣ នៃច្បាប់នេះ។

នីតិបុគ្គលត្រូវពិន័យអន្តរការណ៍ជាប្រាក់មិនលើសពី ១០,០០០,០០០ (ដប់លាន) រៀល។

ករណីដែលទទួលរងការពិន័យអន្តរការណ៍ម្តងរួចហើយ នៅតែបន្តប្រព្រឹត្តបទល្មើសដដែល ក្នុង អំឡុងពេល០២ (ពីរ)ឆ្នាំ ត្រូវផ្ដន្ទាទោសពិន័យអន្តរការណ៍ជាប្រាក់ទ្វេដង។

មាត្រា ២៥.-

ត្រូវពិន័យអន្តរការណ៍ជាប្រាក់ចំនួន ២,០០០,០០០ (ពីរលាន) រៀល ចំពោះអំពើផលិត ផេចខ្ចប់

ផលិតផល ឬសេវាកម្មផលិតផលហាឡាលកម្ពុជា ដោយរំលោភលើលក្ខខណ្ឌវាយតម្លៃបច្ចេកទេស ស្តង់ដារផលិតផលហាឡាលកម្ពុជា។

ករណីដែលទទួលបានការពិន័យអន្តរការណ៍ម្តងរួចហើយ នៅតែបន្តប្រព្រឹត្តបទល្មើសដែល ក្នុង អំឡុងពេល០២ (ពីរ)ឆ្នាំ ត្រូវផ្ដន្ទាទោសពិន័យអន្តរការណ៍ជាប្រាក់ទ្វេដង។

មាត្រា ២៦.-

នីតិបុគ្គលអាចត្រូវប្រកាសថា ត្រូវទទួលខុសត្រូវព្រហ្មទណ្ឌតាមលក្ខខណ្ឌដែលមានចែងក្នុង មាត្រា ៤២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌចំពោះបទល្មើសដែលមាន ចែងក្នុងមាត្រា ២៥ នៃច្បាប់នេះ។

នីតិបុគ្គលត្រូវពិន័យអន្តរការណ៍ជាប្រាក់មិនលើសពី ៥,០០០,០០០ (ប្រាំលាន) រៀល។

ករណីដែលទទួលបានការពិន័យអន្តរការណ៍ម្តងរួចហើយ នៅតែបន្តប្រព្រឹត្តបទល្មើសដែល ក្នុង អំឡុងពេល០២ (ពីរ)ឆ្នាំ ត្រូវផ្ដន្ទាទោសពិន័យអន្តរការណ៍ជាប្រាក់ទ្វេដង។

មាត្រា ២៧.-

ត្រូវទទួលទណ្ឌកម្មវិន័យរដ្ឋបាលចំពោះមន្ត្រី និងបុគ្គលណាដែលមានសមត្ថកិច្ចចុះត្រួតពិនិត្យ បច្ចេកទេសស្តង់ដារផលិតផលហាឡាល បានរកឃើញថា ការផ្តល់សេវាកម្ម ឬផលិត ឬវេចខ្ចប់ផលិត ផលហាឡាល ដាក់សញ្ញា ឬស្លាក "ហាឡាល" ឬ "HALAL" ឬ "H" ដោយពុំមានវិញ្ញាបនបត្រ បញ្ជាក់បច្ចេកទេសស្តង់ដារផលិតផលហាឡាលកម្ពុជា ឬវិញ្ញាបនបត្រនេះត្រូវបានអស់សុពលភាព ឬ ត្រូវបានដកហូត ឬដោយមិនបានអនុវត្តតាមលក្ខខណ្ឌវាយតម្លៃបច្ចេកទេសស្តង់ដារហាឡាលកម្ពុជា ហើយមិនបានរាយការណ៍មក **គ.ត.ផ.ហ.ក.** ដោយមិនទាន់គិតដល់ទោសព្រហ្មទណ្ឌផ្សេងទៀត។

ត្រូវទទួលទណ្ឌកម្មវិន័យរដ្ឋបាលចំពោះមន្ត្រី និងបុគ្គលណាដែលចុះត្រួតពិនិត្យបច្ចេកទេសស្តង់ដារ ផលិតផលហាឡាលដោយពុំមានលិខិតបញ្ជាបេសកកម្មពី **គ.ត.ផ.ហ.ក.** ដោយមិនទាន់គិតដល់ទោស ព្រហ្មទណ្ឌផ្សេងទៀត។

**ជំពូកទី ៨
អន្តរាប្បញ្ញត្តិ**

មាត្រា ២៨.-

រូបវន្តបុគ្គល ឬនីតិបុគ្គល ដែលបានផ្តល់សេវាកម្ម ផលិត វេចខ្ចប់ផលិតផល នៅក្នុង ព្រះរាជាណាចក្រកម្ពុជា ដែលដាក់សញ្ញា ឬស្លាក "ហាឡាល" ឬ "HALAL" ឬ "H" ត្រូវមកបំពេញ បែបបទដាក់ពាក្យស្នើសុំវិញ្ញាបនបត្របញ្ជាក់បច្ចេកទេសស្តង់ដារផលិតផលហាឡាលកម្ពុជា នៅក្រសួង ពាណិជ្ជកម្ម ក្នុងអំឡុងពេល ០៦ (ប្រាំមួយ)ខែ គិតចាប់ពីថ្ងៃចេញអនុក្រឹត្យនេះ។ បើផុតអំឡុងពេលនេះ ហើយរូបវន្តបុគ្គល ឬនីតិបុគ្គលនោះ នៅតែមិនព្រមមកបំពេញបែបបទដាក់ពាក្យស្នើសុំទៀត នោះចាត់ ទុកថា ផលិតផលទាំងនោះជាផលិតផលខុសច្បាប់ ហើយប្រឈមមុខនឹងការចាត់វិធានការតាម អនុក្រឹត្យនេះ។

រូបវន្តបុគ្គល ឬនីតិបុគ្គលដែលបានផ្តល់សេវាកម្ម ផលិត រេចខ្ចប់ផលិតផល នៅក្នុង ព្រះរាជាណាចក្រកម្ពុជា ដែលដាក់សញ្ញា ឬស្លោក "ហាឡាល" ឬ "HALAL" ឬ "H" តាមការបញ្ជាក់ ពី ស្ថាប័នគ្រប់គ្រងហាឡាលនៃប្រទេសណាមួយក្រៅពីព្រះរាជាណាចក្រកម្ពុជា ក៏ត្រូវអនុវត្តតាម វាក្យខណ្ឌទី១ ខាងលើនេះផងដែរ។

ជំពូកទី ៩
អវសានប្បញ្ញត្តិ

មាត្រា ២៩.-

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៣០.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រី ក្រសួងពាណិជ្ជកម្ម រដ្ឋមន្ត្រីក្រសួងយុត្តិធម៌ រដ្ឋមន្ត្រីគ្រប់ក្រសួងពាក់ព័ន្ធ និងចាងហ្វាងនៃគណៈដឹកនាំ ជាន់ខ្ពស់ នៃសាសនាឥស្លាមកម្ពុជា ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ។

រាជធានីភ្នំពេញ, ថ្ងៃទី ២៩ ខែ កក្កដា ឆ្នាំ ២០១៦



សម្តេចអគ្គមហាសេនាបតីតេជោ ហ៊ុន សែន

ឧបន្ថេងទទួល

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម និងលោកជំទាវឧបនាយករដ្ឋមន្ត្រី
- ដូចមាត្រា ៣០.-
- រាជកិច្ច
- ឯកសារ-កាលប្បវត្តិ